

## یورپی یونین میں ترکی کی رکنیت کا مسئلہ

۱۹۵۲ء میں چھریاستوں (بلجیم، فرانس، جمنی، اٹلی، لکسمبرگ اور نیدر لینڈ) سے جنم لینے والی یورپی یونین، ۱۹۷۳ء میں پہلی توسعہ (ڈنمارک، آئر لینڈ، یو۔ کے)، ۱۹۸۱ء میں دوسری توسعہ (یونان)، ۱۹۸۶ء میں تیسرا توسعہ (پرتگال، پین)، ۱۹۹۵ء میں چوتھی توسعہ (آسٹریا، بولینڈ اور سویڈن)، اور ۲۰۰۴ء میں پانچویں توسعہ (ترکی، چیک ریپبلک، اسلوونیا، ہنگری، لیتویا، لٹھوینیا، مالٹا، پولینڈ، سلووکیا اور سلووینیا) سے گزر کر ۲۰۰۷ء میں چھٹی توسعہ (بلغاریہ، رومانیہ) سے ہمکار ہو گئی کہ بلغاریہ اور رومانیہ سے رکنیت کی بابت مذاکرات (Accession negotiations) ۲۰۰۰ء سے شروع ہو چکے ہیں۔ ایشیا اور یورپ کے عالم پر واقع ترکی بھی پچھلے کئی عشروں سے یورپی یونین کی رکنیت کا خواہاں ہے۔ ۲۰۰۷ء میں یورپین کنسل (جس میں بمبر ممالک کے سربراہان شریک ہوتے ہیں)، ترکی کی رکنیت سے متعلق ”مذاکرات“ کی بابت فیصلہ کرے گی۔ اس کا مطلب یہ ہوا کہ ”ہاں“ کی صورت میں بھی ترکی کو رکنیت کے لیے برسوں انتظار کرنا پڑے گا (جیسا کہ بلغاریہ اور رومانیہ ۲۰۰۰ء سے منتظر ہیں اور ۲۰۰۷ء میں انھیں رکنیت ملنے کی امید ہے) یورپی یونین کی سیاست پر نظر رکھے والے ماہرین کے مطابق ترکی ۲۰۱۰ء، ۲۰۱۵ء یا ۲۰۲۵ء تک ہی رکنیت حاصل کر سکے گا، وہ بھی اس صورت میں کہ بیچ میں کوئی ”ناگہانی“ افتادہ آن پڑے۔

یورپی یونین کی رکنیت کے لیے ترکی کی کوششوں کا آغاز ۱۹۶۳ء کے معاهدے سے ہوتا ہے جسے عموماً معاهدہ انقرہ کہا جاتا ہے اور جو جہوریہ ترکی اور یورپین اکنام کمیونٹی (EEC) کے درمیان ہوا تھا۔ اس معاهدے کے توسط سے تین مراحل میں ایک CUSTOMS UNION کی داغ بیل ڈالی گئی ۱۹۶۳ء سے لے کر ۱۹۷۰ء تک کے پہلے مرحلے میں ترکی کی درآمدات میں EEC کا حصہ ۲۹ فیصد سے ۳۲ فیصد تک ہو گیا۔ آج کی یورپی یونین، ترکی کی مجموعی یورپی تجارت (Foreign trade) کی ۵۰ فیصد کی نمائندگی کرتی ہے۔ نومبر ۱۹۷۰ء کے دوسرے پروٹوکول نے مجوزہ CUSTOMS UNION کی تکمیل کی تفصیلات اگلے ۱۲ سے ۲۲ برسوں کے لیے طے کر

دیں۔ تیرے پروٹوکول میں طے پایا کہ EEC ترکی سے اپنی درآمدات کے لیے کس طرح ٹیف اور دیگر مقداری رکاوٹیں ختم کرے گی (یکشائیں سمیت چند مستثنیات کے ساتھ) اسی طرح ترکی بھی کیسے جوabi اقدامات کرے گا۔ ۱۲۔ ستمبر ۱۹۸۰ کی فوجی بغاوت کے سب سے یورپی یونین اور ترکی کے تعلقات چند برسوں کے لیے مجدد ہو گئے۔ ۱۹۸۷ء میں یورپی یونین کی ”فل ممبر شپ“ کے لیے ترکی کی درخواست سے تعلقات کوئی جہت ملی۔ ۱۹۹۰ء میں یورپی یونین نے ترکی کی رکنیت کی ”ابلیت“ کی تصدیق کر دی، تاہم اس نے ترکی کی درخواست پر مکمل غور و تکرر ”زیادہ سازگار ماحول“ کے ظہور تک ملتی کر دیا۔ اس وقت کمیشن نے تعاون کے پیچھے cooperation package کا وعدہ کیا لیکن یونان کے اعتراض کی وجہ سے اسے موقوف کر دیا گیا۔ جون ۱۹۹۳ء میں کوپن بیگن یورپی کونسل نے رکنیت کے لیے مشہور و معروف ”کوپن بیگن معیار ۱۹۹۳ء“ (Copenhagen criteria 1993) تشکیل دیا جس کے مطابق یورپی یونین کی ممبریاٹیوں کے لیے ضروری ہے کہ ان کے ہاں مکمل جمہوریت ہو، عدیلہ آزاد ہو، اقلیتوں کے حقوق کا پورا تحفظ ہوتا ہو، قانون کی حکمرانی ہو، تشدد کا خاتمہ اور انسانی حقوق کی مکمل حفاظت ہوتی ہو۔ مضبوط مارکیٹ اکانوی ہو، اور معیشت پر ریاست اجراہ داری کا خاتمہ ہو۔ یورپی یونین یہ بھی تقاضا کرتی ہے کہ ریاست قوانین (مالیاتی پالیسیوں سمیت) یونین کے قوانین سے موافق و ہم آہنگ ہوں۔

یہ بھانپت ہوئے کہ فل ممبر شپ کی درخواست ”طاں نیاں“ میں رکھ دی گئی ہے، ترکی نے مختصر المدت فائدہ اٹھانے کی غرض سے CUSTOMS UNION کی تجیل کی کوششیں کیں۔ ۱۹۹۲ء میں دونوں فریقوں کے درمیان کشمیر یونین بات چیت کا آغاز ہوا جو مارچ ۱۹۹۵ء میں مکمل ہو گئی۔ ۱۹۹۵ء سے ترکی اور یورپی یونین کے درمیان صنعتی اور processed زرعی اشیا کے لیے کشمیر یونین موثر قرار پائی۔ کشمیر یونین پر دستخط کرنے کے ساتھ ہی ترکی نے یورپی یونین کی تمام مصنوعات پر دارآمدی چارج اور ڈیپٹیاں ختم کر دیں۔ ترکی نے مزید برآں وعدہ کیا کہ وہ پانچ برس کے اندر ان ”تیرے ممالک“ کی صنعتی مصنوعات پر سے بھی دارآمدی ٹیف ختم کر دے گا جو یورپی یونین کے ساتھ تجارت کرتے ہیں۔ اگرچہ بنیادی زرعی اشیا بتدابی ایگری منٹ میں شامل نہیں تھیں لیکن بعد میں کیم جنوری ۱۹۹۸ء میں ان اشیا کے لیے preferential trade regime کو اپنالیا گیا۔

اپریل ۱۹۹۷ء کی ایسوی ایشن کونسل میں ترکی کی رکنیت کی ابلیت کو دوبارہ تسلیم کرنے کے ساتھ ساتھ یہ عندیہ دیا گیا کہ یورپی یونین اور ترکی کے تعلقات کا انحصار کئی عوامل پر ہے جیسا کہ یونان، قبرص، انسانی حقوق وغیرہ۔ یورپی کمیشن نے اپنی رپورٹ ”ایجندہ ۲۰۰۰ء“ میں ترکی کو ”توسیعی عمل“ سے خارج قرار دیا جس سے ترک رائے عامہ میں اضطراب پیدا ہوا اور ترکی کی رکنیت کی ابلیت کو تسلیم کرنے اور اسی سانس میں اسے توسیعی عمل سے خارج قرار دینے کو ”تضاد“ پر محمول کیا گیا۔

دسمبر ۱۹۹۹ء میں منعقد ہونے والی Helsinki European Council میں ایک بڑی پیش رفت

ہوئی۔ Helsinki میں ترکی کو بغیر کسی پیشگوی شرط کے دوسرا امیدوار ریاستوں کی مساوی حیثیت میں سرکاری طور پر ”امیدوار ریاست“ تسلیم کر لیا گیا۔ مارچ ۲۰۰۱ میں یورپی یونین نے Accession partnership for Turkey کو قبول کر لیا۔

دسمبر ۲۰۰۲ کی کوپن ہیگن سربراہی کا فرنٹ میں یورپی یونین نے تاریخی فیصلہ دیا جس کے مطابق کم ممیٰ ۲۰۰۷ سے دس امیدوار ریاستوں نے اس کا ممبر بن جانا تھا۔ ترکوں کو اس تو سعی عمل سے اپنے آخران پر یقیناً بہت دکھ ہوا۔ بہر حال کوپن ہیگن سربراہی اجلاس نے اعادہ کیا کہ اگر دسمبر ۲۰۰۳ میں منعقد ہونے والی یورپی کنسل نے ترکی کو ”کوپن ہیگن معیار“ پر پورا پایا تو یورپی یونین بلا تاخیر کنیت کے لیے مذاکرات کا راستہ کھول دے گی۔

ترکی نے کوپن ہیگن معیار پر پورا اترنے کے لیے کئی اقدامات کیے:

۱۔ انسانی حقوق میں بہتری، قانون کی حکمرانی میں مضبوطی اور جمہوری اداروں کی ازسرِ نو تشكیل کے لیے دستور میں ترمیم کی گئیں۔ ترک پارلیمنٹ نے جنوری ۲۰۰۲ میں نیا سول کوڈ اختیار کیا جس کے مطابق درج ذیل شعبوں میں بہتری آئی:

۱۔ انجمن سازی میں آزادی اور اجلاس کا حق

۲۔ مرد و عورت کی مساوات

۳۔ بچوں کا تحفظ

منکورہ اصلاحات کے بعد ۲۰۰۲ میں تین قانونی پیکیج آئے۔ پہلے پیکیج کے مطابق دانشوروں کو ان کے خیالات کے اظہار کے سبب گرفتار اور سزا دینے کے عمل کا خاتمه کیا جانا تھا۔ دوسرے پیکیج میں غور و فکر کے آزادانہ اظہار، پر لیں کی آزادی، انجمن سازی کی آزادی اور پر امن اجتماعات کے دائرے کو مزید بڑھانا مطلوب تھا۔ تیسرا پیکیج کو ترک تاریخ کا ”سنگ میل“، ”قرار دیا گیا کونکرس“ کے مطابق:

۱۔ سزا موت کا خاتمه کر دیا گیا،

۲۔ افرادی ثقافتی حقوق پر سے پابندیاں اٹھائی گئیں،

۳۔ انسانی حقوق کی یورپی عدالت کے فیصلوں کی روشنی میں مقدمے کی دوبارہ ساعت (retrial) ممکن ہو گئی، جس سے پر لیں اور اظہار کی آزادی کی قانونی ضمانتوں کو بھی مضبوطی حاصل ہو گئی۔

۴۔ انجمن سازی اور پر امن اجتماع پر پابندیوں کو سہل کیا گیا،

۵۔ ترکی کی اقلیتوں کے، اپنی کمیونٹی فاؤنڈریشنز کے لیے حق جائزیاں دیکھنی ہنایا گیا۔

نومبر ۲۰۰۲ میں منعقد ہونے والے ایکشن کے فوراً بعد دسمبر ۲۰۰۲ میں ہی AKP کی نئی حکومت نے نئے قانونی پیکیج متعارف کرائے۔ پہلے پیکیج کے مطابق، جسے کوپن ہیگن پیکیج کہا جاتا ہے:

ا۔ ان سرکاری افسروں کے خلاف مقدمہ اور قانونی کارروائی میں حاکم رکاوٹوں کو دور کر دیا گیا، جن پر ایذا رسانی اور بدسلوکی کے اڑامات ہوتے تھے۔

ب۔ ترک حکومت نے بدسلوکی اور ایذا رسانی سے متعلق ”مکمل عدم برداشت“ (Zero Tolerance) کا اعلان کیا اور اس کے مطابق عمل کرتے ہوئے سرکاری افسروں کو تدبیل بھی کر دیا۔

اصلاحات کے دوسرے پیکچنے نے انسانی حقوق کی یورپی عدالت کے فیصلوں کی بنیاد پر مقدمے کی دوبارہ ساعت سے متعلق سکوپ کو مزید وسعت دے دی۔

۱۲ جنوری ۲۰۰۳ کو ترک پارلیمنٹ نے ۲۲۳ میں الاقوامی معاهدات کی منظوری دی، جن پر ترکی پہلے دستخط کر چکا۔ ان میں ایک کریشن سے متعلق بھی ہے اور اسے موت کے خاتمے کے متعلق بھی، حتیٰ کہ جنگی اور ہنگامی کیفیت میں بھی سزاۓ موت پر پابندی لگادی گئی۔

یورپی یونین کی فلمبرشپ کے حصوں کے لیے ترکوں کے اقدامات کی ”استانِ عشق“ کے بعد آئیے، سرسرا طور پر کیکھتے ہیں کہ ان کے مقصد کی راہ میں کیا کاٹوٹیں حاکم ہیں۔

غالباً یہ فرانس کے سابق صدر Valery Giscard D'Estaing ہیں جنہوں نے ترک رکنیت کے خلاف پہلا پتھر یہ کہہ کر پھینکا کہ ”انقرہ مختلف ثقافت، مختلف اپریوچ اور مختلف انسانوں کا حامل ہے“ اور یہ کہ ترکی کا ”دارالخلافہ یورپ میں نہیں، اس کی ۹۵ فیصد آبادی یورپ سے باہر رہتی ہے، یہ یورپی ملک نہیں ہے۔“ سابق جرمن چانسلر ہیلمٹ کولن نے بھی سابق فرانسیسی صدر کی ہاں میں ہاں ملائی، اس کے باوجود کہ ان کے میئے نے ایک ترک خاتون سے ہی شادی کی ہے۔ جرمی کی اپوزیشن لیڈر Angela Merkel نے اپنی پارٹی Christian Democratic Union کی نمائندگی کرتے ہوئے صاف صاف کہا ہے کہ ترکی کی شمولیت سے یورپی یونین بے محابا پھیلا دے overstretch کا شکار ہو کر اپنی موت آپ مر جائے گی۔ Angela Merkel کا موقف ہے کہ ترکی کو نول ممبر شپ کی بجائے زیادہ ایک مراعات یا فنر کرن Privileged Member کی حیثیت دی جائے۔ پھر ویٹی کن کے Doctrinal Head کارڈینل جوزف نے بھی اس ”کارخیز“ میں حصہ اتنا مناسب سمجھا اور بیان داغا کہ ترکی کی کوئی ”مسکی جڑیں“ نہیں ہیں، اسے یورپی یونین کی طرف دیکھنے کی بجائے جنوب میں مسلم عرب بلاک کی طرف توجہ دینی چاہیے۔ ترکی کی حمایت میں آنے والے امریکی موقف کو یہ کہہ کر دھنکارا جا رہا ہے کہ امریکہ کے نزدیک یورپی یونین کو تباہ کرنے کا یہی یقینی طریقہ ہے۔

ترکی کی رکنیت کے خلاف سب سے سخت آواز فرانس سے آ رہی ہے، لیکن فرانس میں بھی مقندر طبقے کے ہاں اس معاملے میں یک سوئی موجود نہیں۔ صدر شیراک نرم گوشہ رکھتے ہیں (ان کے مطابق ترکی ۱۰۰ سے ۱۵۰ اسال کے بعد ممبر بن سکتا ہے) تو وزیر اعظم Jean Pierre Raffarin مخالفت میں سرگرم ہیں۔ وزیر خارجہ

جنایتی ہیں تو دوسری طرف وزیر خزانہ Nicolas Sarkozy Dominique de Villepin سو شمسی لیڈر Bertrand Delanoe Francois Hollande اور سابق وزیر اعظم Laurent Fabius اور سابق وزیر انصاف Lionel Jospin جنایت میں ہیں لیکن ایک اور سابق وزیر اعظم Jean Pierre Raffarin نے وال سٹریٹ Robert Bodinter خلاف ہیں۔ فرانس کے وزیر اعظم جنگ کو امنہ و یو میں یہاں تک کہہ دیا کہ ”کیا ہم اسلام کے دریا کو سکولارزم کے دھارے میں شامل کرنا چاہتے ہیں؟“

Do we want the river of Islam to enter the riverbed of secularism?

(ہماری رائے میں فرانسیسی وزیر اعظم کی riverbed of secularism سے مراد درحقیقت Christianity ہے) ترکی کی رکنیت کے دیگر مخالفین کے نات میں موافق تھے باوجود فرانس کی مخالفت کی ایک بڑی انفرادی وجہ ”ترکی کا انگلسو سیکسون رویہ“ بھی ہے۔ ترکی کی جماعت میں اٹھنے والی امریکی اور برطانوی آواز فرانسیسی اسی تناظر میں دیکھ رہے ہیں۔ مستقبل میں ترکی کے اہم کردار کو بھانپتے ہوئے فرانسیسی فکرمند ہیں کہ ترکی کی شمولیت سے مستقبل کا یورپ فرانسیسی تصورات کے زیادہ قریب نہیں رہے گا۔ شاید یہی وجہ ہے کہ ایک سروے کے مطابق فرانس کے عوام کی بھی صرف ۲۶ فیصد ہی ترک رکنیت کی حامی ہے۔

ترک رکنیت کے مخالف اس کی بڑی آبادی سے بھی خوف زدہ ہیں۔ ان کا کہنا ہے کہ تقریباً ۴۰ ملین افراد بے روزگاری وغیرہ کے سبب یورپ کا رخ کریں گے، اس طرح یورپ میں ہر طرف ترک ہی ترک نظر آئیں گے۔ بعض مخالفین یہ کہتے پیش کرتے ہیں کہ وہی ترکی جو ماضی میں عسکری قوت کے بل بوتے پر یورپ کو فتح نہیں کر سکا، اب آبادی بم سے یورپ کو ہڑپ کر لے گا۔ یوں ایکسوں صدی کے تین بڑے مظاہر ہوں گے، (۱) امریکہ و اعد پر پاور، (۲) چین کی ابھرتی ہوئی میکیت، (۳) ترکوں کے ہاتھوں یورپ کی اسلامائزیشن۔ اعداد و شمار کے مطابق یورپی یونین میں نئے شامل ہونے والے دس ممالک کی مشترک آبادی سے بھی ترکی کی آبادی زیادہ ہے اور ۲۰۱۵ تک اس کی آبادی جرمی سے بھی بڑھ جائے گی جو آبادی کے لحاظ سے یورپی یونین کا سب سے بڑا ملک ہے، پھر برسلزی میں انتخابات کے موقع پر ترکی کے ووٹ سب سے زیادہ ہوں گے اور یورپی پارلیمنٹ میں یہ سب سے بڑا قومی بلاک ہوگا۔ اس نقطہ نظر کو تقویت اس تاریخی فکر سے ملتی ہے کہ تہذیبیں دنیا کے نقشے سے اچاک غائب نہیں ہوتی بلکہ یہ دیگر زیادہ جارح، زیادہ طاقتور اور زیادہ بھوکی تہذیبیں ہوتی ہیں جو ان کی جگہ لے لیتی ہیں۔ ایکسوں صدی میں مسلم تہذیب کروٹ لے رہی ہے۔ ہو سکتا ہے پوری مسلم دنیا میں برا موجودہ تبدیلی کی شدت پسندانہ ہم مطلوب مقاصد حاصل نہ کر سکے لیکن وہ کم از کم مسلم بیداری کی نشاندہی ضرور کر رہی ہے۔ اس وقت یورپی یونین کی ۵ فیصد آبادی مسلم ہے (تقریباً ایک کروڑ بیس لاکھ) اور مورخ Bernard Lewis بتا رہا ہے کہ اس صدی کے اختتام تک یورپ کی اکثریت مسلمان ہو گی۔ اس وقت فرانس میں ۱۶ سے ۲۲ سال کی عمر کے افراد کا ۱۵ فیصد، برسلزی میں ۲۵ سال سے کم عمر افراد کا ایک چوتھائی، مارسیز کی

آبادی کا ۲۵ فیصد اور مالموسیڈن کی آبادی کا ۲۰ فیصد مسلمان ہیں۔ اقوام متعدد کا اندازہ ہے کہ اگلے پچاس سالوں میں یورپ کے آبائی لوگ ۱۰۰ ملین یا اس سے بھی زیادہ تخفیف کا شکار ہو جائیں گے، جبکہ یورپ کی مسلم آبادی کافی زرخیز واقع ہوئی ہے اور یہ ۲۰۱۵ تک دو گنی ہو جائے گی۔ کسی تہذیب یا معاشرے کے جاری و ساری رہنے کے لیے کم ازکم شرح پیدا یش فی خاتون ۱.۱ پچ ہیں، جبکہ یورپ کی شرح پیدا یش ۱.۵ ہے اور اس میں مسلسل کی ہو رہی ہے۔

بہر حال ترکی کے ”آبادی بم“ کے گوناگون نظرات کے باعث یہ تجویز بھی دی گئی ہے کہ اس معاملے میں مستقل بنیادوں پر تحفظاتی اقدامات Permanent Safeguard Measures کیے جائیں، یعنی رکنیت کے باوجود ترک آبادی کو یورپی یونین میں آزادانہ نقل و حمل کی اجازت نہ دی جائے۔ اس تجویز کو کہہ کر دیکھا جا رہا ہے کہ اس سے قبل یورپی یونین کی کسی بھی توسعے میں کسی بھی نوعیت کی پابندیاں ”عارضی“ رہی ہیں۔ پھر یہ کہ ترکوں سے انتیازی سلوک کو ان کے ”اسلامی پس منظر“ سے بھی مسلک کیا جاسکتا ہے، جس سے یورپی یونین کی سیکولر اور غیرمندی ہی جیشیت پر حرف آئے گا۔ اس تحفظ کی کیفیت اور مایوس کن صورت حال میں تو سیمعی کمشٹ Verheugen کی ایک جرمیں جیسے Der Spiegel سے بات چیت ترکوں کے لیے آس اور امید کا پیغام لائی ہے۔ Verheugen نے کہا ہے کہ یورپ کو ترکی کی ضرورت پڑے گی کیونکہ اس کی آبادی گھٹ رہی ہے، ہم ایک روز ترکوں کی آمد پر خوش ہوں گے۔ کیا فرق پڑتا ہے اگر صحیح لوگ آرہے ہوں؟ کہا جاتا ہے کہ Verheugen نے دوسرے کمشٹوں کو ترکی کر لیا ہے، صرف ڈچ کمشٹ Frits Bolkestein مخالفت پر کمر بستہ ہے اور منہ پھاڑ کر کہہ رہا ہے کہ یورپی یونین میں ترکی کے داخلے کا مطلب یہ ہے کہ ۱۲۸۳ کی جدوجہد بے کار تھی جب ترکی کو دیانا سے پچھے ہٹا دیا گیا تھا۔ ہمیں حرمت ہے کہ ڈچ کمشٹ ماضی سے سیکھنے کی وجائے ماضی میں رہنا چاہتا ہے (یہ مرض اصل میں مسلمانوں کو لاحق ہے) Frits ایک مغالطے کا شکار ہے جیسا کہ یہ فرض کرنا کہ قرون وسطی کے لوگ اپنی نگاہوں میں بھی قرون وسطی ہی کے تھے۔ ہم طوالت سے گریز کرتے ہوئے فقط اتنا کہیں گے کہ کوئی فاسد، تاریخ کے بے نشان راستے کا پتا نہیں بتا سکتا۔ جو لوگ خلوص اور فہم و بصیرت سے تاریخ کا مطالعہ کرتے ہیں، تاریخ انھیں فلسفہ ضرور سکھا دیتی ہے۔ شاید Frits کو فلسفہ سکھانے سے تاریخ بھی عاجز آگئی ہے، اسی لیے اس نے عجیب و غریب شوہر چھوڑا ہے۔

ترک رکنیت کی مخالفت کی ایک اور وجہ اس کی کمزور معاشری حالت ہے۔ اگر ایک طرف اس کی آبادی جرمی سے بھی بڑھتی نظر آ رہی ہے تو دوسری طرف اس کی فی کس آمدنی پولینڈ کی نصف سے ذرا زیادہ ہے۔ یہ ٹکنیک صورت حال ہے۔ معاشری سرگرمیوں میں ریاستی اجراء داری، افراطی ازدیگی بڑھتی ہوئی شرح، کپٹ سرکاری افسروں اور بے روزگار نوجوانوں کے ساتھ سوائے مسائل پیدا کرنے کے ترکی یورپی یونین کے کام آ سکتا ہے؟ ترکی کے لیے تسلی بخش بات یہ ہے کہ Organization for Economic Cooperation and Development (OECD) نے، جو تین ممالک پر مشتمل ایک تنظیم ہے، اپنی رپورٹ میں ۲۰۰۰-۲۰۰۰ کے معاشری بجران سے نکلنے کے

لیے ترک اصلاحات کو شاندار قرار دیا ہے۔ Doland J. Johnston OECD کے مطابق انقرہ کی معاشی کارکردگی ”نہایت عمدہ“، قرار دی جاسکتی ہے۔ Johnston نے مزید کہا کہ ترکی کا ممبر بننا، ترکی اور یورپی یونین دنیوں کے مفاد میں ہے۔ اس تعریف و توصیف کے باوجود OECD کی روپورٹ کے مطابق انقرہ کو اخراجات پر کثروں، پیک سرو مزیں بہتری، نج کاری میں تیزی اور ٹکس ٹکچر میں تبدیلی کے ساتھ ساتھ ملک میں پھیلی ہوئی بہت بڑی بیک مارکیٹ کو لگا مدمی ہو گی۔ ان اقدامات سے سرمایہ کاروں کا اعتماد بڑھ گا، افراط ازدیگی کی کمی ہو گی اور ترکی طویل المدى معاشی ترقی کی راہ پر گامزن ہو سکے گا۔ ترکی کے وزیر اعظم طیب اردوغان نے OECD کے ممبر ممالک کے سفر سے ملاقات میں یورپی یونین کی رکنیت کے سلسلے میں ترکی کے کیس کی سفارش کی۔ خیال رہے کہ OECD کے ممبران میں سے ۱۹ اممالک یورپی یونین کے بھی ممبر ہیں۔ (یورپی یونین کے اس وقت کل ۲۵ ممبر ہیں) ترک خیال کر رہے ہیں کہ رکنیت ملنے سے ترکی میں یورپی سرمایہ کاری اور یونیلوچی کا سیالاب آجائے گا جس سے ترکی کے وسائل سے زیادہ بہتر طور پر فائدہ اٹھایا جاسکے گا اور معاشی ترقی کے لیے درکار مخصوص روایہ بھی پروان چڑھے گا۔

یورپی یونین اور ترکی کے معاشی تعلقات کی نوعیت پر ترکی کے اندر سے بھی آواز بلند ہو رہی ہے۔ بعض ترک حلتوں کا کہنا ہے کہ اکتوبر میں یورپی کمیشن سے ملنے والے گرین سینل کے باوجود اور ۳۰ ممبر میں رکنیت کے لیے مذاکرات کی راہ کھلنے کی چاہے تو قع ہو، پھر بھی ”ٹیرف یونین“ پر نظر ثانی کی ضرورت ہے کہ مکمل رکنیت ملنے میں اور اس سے مفاد لینے میں برس ہابس لگ جائیں گے۔ ان حلتوں کے مطابق ٹیرف یونین ایک سامراجی معاہدہ ہے جس کے مطابق اتفاقہ، برسلز کے فیصلوں پر عمل کرنے کا پابند ہے۔ ٹیرف یونین سے ترکی، یورپی مصنوعات کا درآمدی ملک بن چکا ہے۔ ٹیرف یونین کے قواعد کے مطابق ترکی کا اپنی زرعی مصنوعات، یورپ برآمد کرنے کی اجازت نہیں۔ اس طرح ٹیرف یونین صرف یورپ کے مفاد میں ہے کہ ترکی کا برآمدی خسارہ بھی ۲۰ بیلین ڈالرز تک پہنچ گیا ہے۔ یہ حلے یورپ سے تعلقات کے مخالف نہیں، بلکہ صرف قومی مفاد میں برابری کی سطح پر ہی تجارتی تعلقات چاہتے ہیں۔

ترک رکنیت کی مخالفت کے دیگر اسہاب میں Aegean Sea، قبرص کا مسئلہ اور یورپی سلامتی کے امور وغیرہ شامل ہیں۔ ترکی ۱۹۵۲ سے نیو کامبیر ہے اور امریکہ کے بعد نیو میں اس کی سب سے بڑی فوج ہے۔ ترکی کی سرحدیں جن ممالک سے ملتی ہیں، انھیں اسلامی ریڈ یکل ازم کی cockpit کہا جاتا ہے۔ یہ ترقی نہ کر سکنے والے کمزور ممالک ہیں جہاں امریکہ موجود ہے اور پھر اسرا ٹکلی پالیسیاں بھی مغرب کی مخالفت کو بھڑکانے کو ہر دم تشكیل پاتی رہیں گی۔ ترکی کی رکنیت سے یورپی یونین مشرق و سلطی کے بحرانی خطے میں خواہ گواہ الجھ جائے گی۔ اس صورت حال کے باوجود مشترکہ خارجہ اور سلامتی پالیسی کے لیے یورپی یونین کے ہائی کمشنر Javier Solana نے ترکی کی رکنیت کا دفاع کرتے ہوئے کہ ترکی کی شمالیت کی کئی وجوہات ہو سکتی ہیں۔ ان میں بنیادی وجہ یورپی سلامتی ہے۔ Javier کے مطابق مشرق و سلطی کے بحران اور عالمی دہشت گردی سے ڈالنواں ڈول دنیا میں ترکی کی ایک خاص

جغرافیائی تزویریاتی پوزیشن ہے۔ ترکی کے وسائل، جغرافیے اور جدیدیت کے واسطے سے اسلامی دنیا پر ثابت اثرات مرتب ہوں گے جس سے یورپ کی سلامتی میں اضافہ ہوگا۔

## حاصل بحث

بات سمجھتے ہوئے ہم کہہ سکتے ہیں کہ یورپی یونین میں ترکی کی رکنیت کے حوالے سے تین آپشن موجود ہیں:

ا۔ رکن بنایا جائے، ب۔ رکن نہ بنایا جائے، ج۔ پیش رکن بنایا جائے۔

اگر ترکی کو رکن بنانے کا عندیدے دیا جاتا ہے تو:

(۱) اس کی فرانس اور جمنی کے ساتھ چاقش سی موجود رہے گی کہ فرانس کا تصور یورپ اور جمنی کی بڑی آبادی والی ریاست کی حیثیت متأثر ہوگی۔

(۲) روس، چین اور ایران سے اس کے تعلقات متوازن نہیں رہیں گے۔

(۳) ترکی میں امریکی مفادات اور اثرات کے سبب سے یورپی یونین میں ترکی کو "امریکہ کے آئے" کے طور پر لیا جائے گا۔ خاص طور پر مشرق وسطی سے ترکی کی ہمسایگی اور اس خطے میں امریکی مصروفیات، ترکی کے کردار کو خود مقابنیں رہنے دیں گی۔

(۴) رکنیت کے حصول کے لیے ترکی کو اپنے شفاقتی اٹاٹے کی قربانی دینی ہوگی جو یقیناً بہت بھاری قیمت ہے۔ خیال رہے، رکنیت کا مسئلہ ترکی کی محض خارجہ پالیسی کا حصہ نہیں، بلکہ اس کے لیے داخلی مخاذ پر بھی انتہائی بنیادی نوعیت کی تبدیلیاں کرنی ہوں گی۔

(۵) ترکی کی مزید مغرب زدگی سے مسلم انتہا پسند مزید انتہا پسندی کی طرف مائل ہو جائیں گے جس سے خود ترکی اور یورپی یونین خطرات میں گھر رے رہیں گے۔ مزید یہ کہ باقی مسلم دنیا تہائی کا شکار ہو جائے گی۔

(۶) مغرب زدہ قوانین اور یورپی لوگوں سے آزادانہ اختلاط کے باوجود ترکوں میں اسلامیت موجود رہے گی جس کا اظہار سماجی سطح پر ہوتا رہے گا۔ اس سے یورپی یونین کے اندر کشمکش حتم لے گی۔

(۷) ترکی کے راستے سے جمہوریت، انسانی حقوق، قانون کی حکمرانی وغیرہ جیسے نظریات مشرق وسطی میں پھل پھول سکیں گے۔

(۸) ترکی کو اسی ہزار صفات پر مشتمل یورپی قوانین کو اختیار کرنا ہوگا۔ ترکی کے مسلم تہذیبی پس منظر میں یہ عمل آسان نہیں ہوگا۔

اگر ترکی کو مبرنیں بنایا جاتا اور صاف انکار کر دیا جاتا ہے تو:

(۱) یورپی یونین کو مسکی کلب قرار دیا جائے گا۔ ہنگامہ کا تہذیب یوں کے تصادم کا نظریہ تج ثابت ہوگا۔

(۲) ترکی کے اندر مسلم ریڈ یکل ازم کی تند و تیز لہر آئے گی جس کے مقنی اثرات یورپی یونین پر لازماً مرتب ہوں گے۔

(۳) ترکی کا پورا جھکاؤ روس، چین اور ایران وغیرہ کی طرف ہو جائے گا۔

(۴) مشرق و سطحی کے راستے سے آمرانہ، جابرانہ، جانبدارانہ، تعصباً و رنگ نظری پرمنی کلچر ترکی پہنچ کا اور اس کے ابھرتے ہوئے جمہوری اور مارکیٹ اکاؤنٹ پرمنی سفر کی راہ میں حائل ہو جائے گا۔ ایسا بدلا ہوا اور مزید بدلتا ہو اور ترکی یورپی یونین کو بھی کچوکے لگاتا رہے گا۔

(۵) خود یورپی یونین کے اندر ”ترک دشمن“ نفیات کو ہوا ملے گی، کیونکہ ترکی کو یونین سے مکمل باہر کھنے والا گروہ ترکی کو باہر کر دینے کے سبب یورپی یونین کی ڈرائیور گ سیٹ پر ہو گا اور یہ گروہ ترکوں کے اسلامی ماضی کو خوفناک طریقے سے لوگوں کے اذہان میں ڈالنے سے بازنیں آئے گا۔

(۶) یورپی یونین کی داخلی وحدت تیزی سے پروان چڑھے گی، کیونکہ اس کی دلیل پر صدیوں پرانا دشمن زخم خوردگی کی حالت میں ہو گا۔ یہ صورت حال یورپی یونین میں جرمی جیسی بڑی ریاستوں کے مقابلہ میں ہو گی۔  
اگر ترکی کو فل ممبر کی بجائے پیشیاً privileged member بنایا جائے تو:

(۱) ترکی، یورپی یونین اور روس، چین، ایران وغیرہ کے ساتھ یک وقت متوازن تعلقات قائم کرنے کی پوزیشن میں ہو گا۔

(۲) ترکی کی حیثیت مشرق و سطحی کے بھرائی خطے اور ترقی یافتہ یورپی یونین کے درمیان ”بفریا است“ کی ہو گی۔  
ہر دو خطوں کے مختلف النوع اثرات ”ترک چلن“ سے چھن چھن کر ایک دوسرے پر مرتب ہوں گے۔

(۳) جرمی اور بالخصوص فرانس سے بھی ترک تعلقات دوستانہ ہوں گے کیونکہ فرانس کے تحفظات فل ممبر شپ کے حوالے سے ہیں۔

(۴) یورپی یونین کے ممبر ممالک میں ”ترک دشمن تاریخی فضا“ میں بدرجہ کمی آئے گی۔ اس دوران میں ترکی سے تحفظات کی موجودگی کے پیش نظر یورپی یونین میں داخلی وحدت بھی آئے گی۔ اس کے بعد ایک طرف ترک دشمنی میں نمایاں کمی آئے گی اور دوسری طرف یورپ کے داخلی وحدت سے ہمکنار ہونے کے سبب سے ترکی کی فل ممبر شپ ممکن ہو سکے گی۔ اس وقت تک ترکی مشرق و سطحی اور یورپی یونین کے اثرات کو ہر دو خطوں میں ”امتزاجی“ اعتبار سے متعارف کروا چکا ہو گا۔ خیال رہے کہ یونین کی جانب سے رکنیت سے مکمل انکار یا مکمل ہاں کی صورت میں ”ترک دشمنی“ کی چنگاری کو ہوا ملنے کے زیادہ امکانات ہیں ہیں۔

(۵) اگر ترکی کو ممبر شپ دینے سے یکسر انکار کر دیا جاتا ہے تو اسے اس انداز میں بھی دیکھنا چاہیے کہ یورپ اپنی قوم کے سامنے کوئی ”چیلنج“ رکھنا چاہتا ہے کہ اقوام کی زندگی چیلنج کی عدم موجودگی میں مست روی میں ڈھل جاتی ہے۔

لیکن چیخ اتنا ہی ہونا چاہیے جسے قوم سہار بھی سکے۔ ہماری رائے میں مسلم دشمنی یا ترک مسلم تہذیب کو یورپی اقوام کے سامنے بطور چیخ رکھنا، یورپ کے لیے خسارے کا سودہ ہوگا۔ اگر ترکی کو ”پیشہ ممبر“ بنادیا جاتا ہے تو یہی چیخ تھنھی حالات میں موجود ملے گا جو یورپ کے لیے سودہ نہ ہے۔

(۵) ترکی کے اندر اور باہر مسلم انتہا پسند اور اعتدال پسند دونوں گروہ مطمئن رہیں گے۔ انتہا پسند اس عمل کو مکمل مغرب زدگی سے پرہیز پر محروم کریں گے اور اعتدال پسندوں کے نزدیک یہ قدم مستقبل کے لیے سنگ میل شمار ہوگا۔

(۶) ترکی اس پوزیشن میں ہو گا کہ اپنے ثقافتی اٹاٹے کی کم سے کم قربانی دے کر یورپی یونین سے زیادہ زیادہ فوائد حاصل کرے کیونکہ ترکوں کو فلیم بر شپ نہ دینے کے باعث یورپی یونین ان کے (اسلامی نویعت کے) داخلی نظام کو بدلتے کے لیے بے جا اصرار کرنے کی پوزیشن میں نہیں رہے گی۔ اس طرح ترکوں کو نہ صرف زنا کاری جیسے معاملات میں پسپائی احتیا نہیں کرنی پڑے گی بلکہ اس کے خاندانی نظام جیسے تہذیبی ادارے بھی قائم رہیں گے۔

اختتامی کلمات کی طرف بڑھتے ہوئے ہم یہی گزارش کریں گے کہ ترکی کو یورپی یونین کی رکنیت کے لیے اتنی ”فریفٹگی“ کا مظاہرہ نہیں کرنا چاہیے کہ وہ ہر دم وضاحتوں کے کٹھرے میں کھڑا نظر آئے۔ اس وقت زنا کاری کے معاملے نے جس طرح سراٹھایا ہے، اسے دیکھ کر ہمیں حیرت ہوتی ہے کہ اٹلی کی رکنیت کے بعد بھی وہاں طلاق غیر قانونی رہی اور اسی طرح آئر لینڈ میں بھی اس قطاطحل ۱۹۹۲ تک غیر قانونی تھا۔ پھر ترکی پر رکنیت سے قبل ہی اتنا پریشر کیوں؟ کیا یہ ترکوں کی فریفٹگی کے اثرات بد تو نہیں؟ ہم ترک وزیر اعظم طیب اردوغان سے گزارش کریں گے کہ جس طرح محض قانونی ڈھانچے سے مطلوب معاشرہ تشکیل نہیں دیا جاسکتا (شاہد اسی لیے یورپی یونین نے کہا ہے کہ ترکی کے داخلی نظام میں تبدیلی کے حوالے سے صرف ”قانونی پہلوؤں“ کو ہی نہیں دیکھا جائے گا بلکہ ان کی ”عملی صورت“ کو پکھا جائے گا کہ مطلوب مقاصد حاصل ہوئے ہیں یا نہیں؟) اسی طرح قانون بدلتے سے کوئی معاشرتی یا تہذیبی ڈھانچہ بھی تبدیل نہیں ہو سکتا۔ اس کی مثال نہ صرف سابق سوویت یونین میں مسلم تہذیبی ورثے کی بقا ہے بلکہ خود ترکی کی تاریخ گواہ ہے کہ ترک مسلم تہذیب کا جو اغ، مصطفیٰ کمال کی جدیدیت اور سیکولر ازم کی پھونکوں سے نہیں بجھ سکا۔ اب بھلا یورپی پھونکیں اس کا کیا بگاڑ لیں گی؟

۱۹۹۸ میں جناب اردوغان کو ایک نظم لکھنے کی پاداش میں دس ماہ کے لیے جیل کی سلاخوں کے پیچھے دھکیل دیا گیا تھا۔ وہ شاعر قائد کسی حد تک صاحب ایمان ہی ہو گا جس کی شاعری کا محبوب، صنم خانے کا کوئی ”بت خود آرا خود میں“ نہیں بلکہ عبادت خانہ خداۓ وحدہ لاشریک، مسجد ہے۔ جناب اردوغان نے نظم میں کہا تھا کہ ”مسجد ہماری پیر کیس، بینار ہماری ٹکنیکیں، گنبد ہمارے ہیلمسٹ اور توحید پرست ہمارے سپاہی ہیں“ سوال پیدا ہوتا ہے کہ ایسا دل گداختہ شاعر را ہنسا بھی اگر ترک مسلم تہذیب کی خلقی صلاحیت کو فروغ دینے کی بجائے وضاحتوں کے کٹھرے میں کھڑا ہے تو پھر اس تہذیب کو ”تاریک را ہوں“ میں مارے جانے سے کون بچا سکتا ہے؟